

## РАЗДЕЛ 2. ИДЕНТИЧНОСТИ И КУЛЬТУРА ЭЛИТ И НАСЕЛЕНИЯ В ВОСТОЧНОЙ ЕВРОПЕ

Дзярновіч А. І.

ДНУ «Інстытут гісторыі Нацыяльной акадэміі навук Беларусі»,  
Мінск, Беларусь

Dziarnovich A.

Institute of History, NAS of Belarus, Minsk, Belarus

УДК 930.2(474)

### «МАГІЛА ВОЛАТАЎ»: РЭАКТУАЛІЗАЦЫЯ НАРАЦЫІ ПРА ШТУРМ ЗАМКА ПІЛЕНЫ Ў 1336 ГОДЗЕ І ФАРМІРАВАННЕ ГІСТАРЫЧНАГА МІФА ЛІТОЎСКАЙ НАЦЫІ Ў XIX СТАГОДДЗІ

### «TOMB OF THE GIANTS»: REACTUALIZATION OF THE NARRATIVE ABOUT THE STORMING OF THE PILÉNAI CASTLE IN 1336 AND THE FORMATION OF THE HISTORICAL MYTH OF THE LITHUANIAN NATION IN THE 19<sup>TH</sup> CENTURY

Звесткі пра штурм замка Пілены на жамойцка-прускай мяжы ў 1336 г. упершыню былі зафіксованы ў «Новай прускай хроніцы» Віганда Марбургскага, дзе галоўным быў сюжэт супрацьстаяння хрысціян і паганцаў. Гэты ж сюжэт атрымаў распаўсюджанне ў рэнесанснай гісторыяграфіі ВКЛ, у якой узмацніліся этнічныя маркеры. Але сапраўдны інфармацыйны выбух вакол Піленаў і яе абаронцаў адбыўся ў канцы XVIII – сярэдзіне XIX ст. Пасля засваення гэтага сюжету гісторыяграфій Асветніцтва ў гісторыяграфіі Рамантызму на першы план выйшла маральна-этычная інтэрпрэтацыя герайчнага ўчынку. Найважнейшая роля тут належала Аўгусту фон Кацэбу, які і стварыў канон нарацыі пра Пілены XIX ст. Гэтая рамантычная плынь і сімпатыя да «варвараў» была падхоплена не толькі гісторыкамі, але таксама мастакамі, літаратарамі і кампазітарамі з зямель былога Вялікага Княства Літоўскага, у тым ліку на прыкладзе Піленаў і яго героя князя Маргера (Маргіціса) фарміраваўся літвінскі шляхецкі патрыятызм.

У канцы XIX – пачатку XX ст. сюжэт герайчнага калектыўнага суіцыду становіцца культавым сярод удзельнікаў літоўскага нацыянальнага руху.

Рэактуалізацыя памяці пра трагедыю Піленаў і герайчнае інтэрпрэтацыя звестак гісторычных краінці сталі аднымі з тых ідэалагічных падстаў, на якіх у XIX ст. фарміраваўся праект сучаснай літоўскай нацыі. Поруч з герайзмам адной з найважнейшых харарактарыстык у ацэнцы падзеі 1336 г. становіцца ахварнасць.

**Ключавыя слова:** сярэднявечныя хронікі; Рэнесанснае гісторыяпісанне; гісторыяграфія Асветніцтва і Рамантызму; праект літоўскай мадэрнай нацыі; гісторычны міф.

*Information about the storming of the Pilénai Castle on the Samogitian-Prussian border in 1336 was first recorded in the «New Prussian Chronicle» by Wigand of Marburg, where the main plot was the confrontation between Christians and Pagans. The same plot became widespread in the Renaissance historiography of the Grand Duchy of Lithuania, in which ethnic markers were strengthened. But the real information explosion about Pilénai and its defenders took place in the late 18<sup>th</sup> – mid 19<sup>th</sup> centuries. After mastering this plot by the historiography of the Enlightenment, the moral and ethical interpretation of the heroic deed came to the fore in the historiography of Romanticism. The most important role here belonged to August von Kotzebue, who created the canon of the narrative about Pilénai in the 19<sup>th</sup> c. This romantic current and sympathy for the «barbarians» was picked up not only by historians but also by artists, writers and composers from the lands of the former Grand Duchy of Lithuania, including the example of Pilenov and his hero Prince Marger (Margiris), formed Litvinian aristocratic patriotism.*

*In the late 19th and early 20<sup>th</sup> centuries, the plot of the heroic collective suicide became cult among the participants of the Lithuanian national movement. The re-actualization of the memory of the Pilénai tragedy and the heroic interpretation of data from historical sources became one of the ideological foundations on which the project of the modern Lithuanian nation was formed in the 19<sup>th</sup> c. Along with heroism, one of the most important characteristics in the assessment of the events of 1336 is sacrifice.*

**Keywords:** medieval chronicles; Renaissance historiography; historiography of the Enlightenment and Romanticism; the project of the Lithuanian modern nation; historical myth.

### Сюжэт для антычнай трагедыі

Адзін з самых красамоўных эпізодаў экспансіі Нямечкага ордэна ў Балтыйскім рэгіёне і яго супрацьстаяння з Вялікім Княствам Літоўскім і землямі, якія ў будучым увойдуць у яго склад, звязаны з легендарным штурмам замка Пілены ў 1336 г. Гэтая падзея адбылася падчас выправы (рэйду) ордэнскага аддзела на чале з вялікім магістром Дытрыхам фон Альтэнбургам (з роду бургграфаў Альтэнбурга; вялікі магістр 3.V.1335–6.X.1341).

Кіраванне вялікага магістра Дытрыха было адметным тым, што ён прыцягнуў у дапамогу Ордэну новыя сілы рыцараў-візіцёраў з Цэн-

тральний і Заходній Еўропы: аддзелы герцага Брандэнбургскага, графаў з Фландрый (comes de Namen), Францыі, германскіх (Hennenberg) і аўстрыйскіх земляў. Узімку 1335–1336 гг. агульная колькасць гэтых добра ўзброеных «гасцей» дасягала звыш за 200 ‘galea’ (шаломаў) [48, с. 196].

Паводле паведамленняў німецкіх ордэнскіх хронік, аўяднаныя ордэнскія аддзелы 25 лютага 1336 г. выправіліся на Літву і ўзялі ў аблогу «castrum Pillenen in terra Troppen». Як можна зразумець, гэты «замак Пілены» ў «зямлі Трапен» быў важным апорным пунктам у Жамойці на мяжы з ужо заваяванай Ордэнам Прусіі. Зямля Трапен, як і замак Пілены, не маюць дакладнай лакалізацыі. Мяркуецца, што яны знаходзіліся на паўночным (правым) беразе ніжняга Нёмана.

Апісанні падзеі у замку Пілены, пакінутыя ордэнскай хронікай, нагадваюць па сваёй стылістыцы і маштабу антычную трагедыю. Гэтыя апісанні пакінуў ордэнскі храніст Віганд Марбургскі, паводле слоў якога да Піленаў прыйшло больш за 4000 чалавек з чатырох земляў. Пабачыўшы ордэнскае войска, язычнікі «згубілі надзею на ўтрыманне замка» і пакідалі сваю маёмасць у полымя. Затым адбыўся акт калектыўнага суіцыду. Драматызм нарацыі надае аповед пра «vetula pagana» («старую паганку»), як можна меркаваць – жрыцу, якая сякерай забіла 100 сваіх суплеменнікаў, а потым і сябе.

Граф Гененберг узяў пад кантроль замак, але некаторыя яе абаронцы, параненые, здолелі сышці на конях. Правадыр паганцаў, якога хроніка называе «Rex Lithwanorum», быў абаронены тарчамі сваіх слугаў. «Ахоплены страхам», ён уцёк да нейкай хованкі, дзе закалоў сваю жонку і кінуў яе цела ў агонь. Паганцы, уражаныя такой паразай, нахілілі свае галовы, і правадыр іх усіх пазабіваў. «Castrum Polenen» быў разбураны, і з яго былі выведзены палонныя і вынесена багатая здабыча [48, с. 198].

Базавыя звесткі пра падзеі пад Піленамі першым зафіксаваў, з таго што на сёння вядома, храніст Віганд Марбургскі (фон Магбургскі) (каля 1365–1394/1409). Сам Віганд не з'яўляўся рыцарам Ордэна, але быў герольдам вялікага магістра Конрада Валенрода (1391–1393). Хроніка Вігандца ахоплівае перыяд 1293–1394 гг. і з'яўляецца адной з найважнейшых крыніц па гісторыі Німецкага ордэна ў Прусіі. Першапачатковы тэкст хронікі быў напісаны рыфмаванай прозай на сярэдневерхне-німецкай мове (*vulgari teutonico*).

У сярэдзіне XV ст. па ініцыятыве польскага гісторыёграфа і каралеўскага прыдворнага Яна Длугаша (1415–1580) быў зроблены

лацінскі пераклад хронікі. На працяту XV–XVI стст. у Польшчы і Вялікім Княстве Літоўскім да лацінскага тэксту неаднаразова звязталаіся храністы і гісторыёграфы (Ян Длугаш, Мацей Мяхоўскі, Марцін Кромер, Мацей Стрыйкоўскі, Альберт Віюка-Каяловіч). Апроч таго, на базе захаваных частак нямецкага арыгінала ў Пруссі ў XVI ст. узнікла новая традыцыя нарацыі пра Пілены (Сімон Грунаў, Лукас Давід, Каспар Шуц) [17, S. 359–364; 18, p. 49–60].

### **Гісторыяграфія Асветніцтва і Рамантызму**

Праз дзвесце гадоў пасля ўзнікнення новай прускай традыцыі гісторыяпісання XVI ст., якая надала ўвагу Піленам, і праз сто гадоў пасля штудый Альберта Віюка-Каяловіча ў ВКЛ тэма алогі замка Маргірыса зноў вярнулася на старонкі гісторыяграфічных прац. Ажывіў гэты сюжэт нямецкі і расійскі гісторык, вядомы нарманіст і выдаўца рускіх летапісаў [38] Аўгуст Людвіг Шлётэр/August Ludwig Schlözer (1735–1809) у сваёй агляднай працы «Geschichte von Littauen, als einem eigenen Großfürstenthume, bis zum Jh. 1569» («Гісторыя Літвы, як уласна Вялікага Княства, да 1569 г.») [39]. Сам жа А. Шлётэр, як ужо адзначалася [25, p. 57], падчас напісання сваёй працы шмат у чым адпіраўся на «Гісторыю Літвы» Альберта Віюка-Каяловіча [49; 50].

І сапраўды, нарацыя А. Шлётэра пра Пілены шмат у чым падобная да апісання гэтай алогі ў А. Віюка-Каяловіча. З самага пачатку гісторычны адрэзак, у які адбываліся гэтыя падзеі, А. Шлётэрам, услед за гісторыёграфам ВКЛ, пазначаецца як перыяд уладарання Альгерда, які напярэдадні вёў стрыманую палітыку: «Einige Jahre ruhte Olgerd aus» [39, S. 69]. Нямецкі гісторык паўтарыў базавыя звесткі пра колькасць літоўцаў у 4000 і пра калектыўны суіцыйд абаронцаў замка Пілены. Але гэты аповед вёўся без прыўнясенні такіх каларытных дэталяў, як сакральная сякера прарочыцы. Апошні сюжэт быў прапісаны ў першакрыніцы – у «Хроніцы» Віганда Марбургскага, але адсутнічаў у «Аналах» Яна Длугаша, якія атрымалі пашырэнне ў Польшчы і ВКЛ. Для гісторычнай тапонімікі важна таксама тое, то А. Шлётэр запазычыў у А. Віюка-Каяловіча адну з формаў напісання назвы замка – Пуня: «das schloß Pullen oder besser Punie». Гэтая своеасаблівая вольнасць у перадачы тапонімаў ужо ў XIX ст. спрычынілася да ўзаемнага накладання двух гісторычных міфоў.

Увогуле ж А. Шлётэр, які лічыцца найбольш выбітным прадстаўніком Гётынгенскай гісторычнай школы і заснавальнікам слав-

вістыкі ў Гётынгене [8, с. 211–212], зыходзіў з таго, што ўсе народы і гістарычныя эпохі, пра якія захаваліся верагодныя звесткі, заслугоўваюць стараннага навуковага вывучэння [7, с. 87]. Гётынгенскі ўніверсітэт, дзе навучаўся А. Шлёцэр і куды ў 1769 г. ён вярнуўся прафесарам пасля акадэмічнай працы ў Швецыі і Расіі, быў цэнтрам руху па пераўтварэнні гісторыі ў самастойную навуковую дысцыпліну, што стала адметнай рысай гістарыясофскай традыцыі Асветніцтва. Гэта была спроба стварэння канцэпцыі Сусветнай гісторыі.

Іншую базу крыніц па штурму Піленаў мела праца прускага літаратара і гістарыёграфа Людвіга фон Бачка/Ludwig von Baczko (1756–1823) «Гісторыя Прусіі», выдадзеная ў Кёнігсбергу праз восем год пасля выхаду з друку кнігі А. Шлёцэра. Л. фон Бачка выкарыстоўваў звыклую для прускага гісторыяпісання XVI ст. форму тапоніма: «Pullen oder Pulleyen». Форму «Pullen» выкарыстоўваў і Лукас Давід у «Прускай хроніцы» [23, S. 130], а таксама Каспар Шуц у «Прускай гісторыі» [40, Bl. 77r]. Гэтыя адсылкі важныя, таму што дазваляюць зразумець, адкуль Л. фон Бачка ўзяў падрабязныя звесткі пра фартыфікацыю Піленаў. Гэты сюжэт Л. фон Бачка суправадзіў заўвагай, што «варта прыкладці намаганні, каб пазнаёміцца з гэтай надзвычай моцнай крэпасцю літоўцаў, бо яна дае нам уяўленне пра іх веды і іх ваеннае мастацтва» («Es ist der Mühe werth, diese vorzüglich starke Veste der Lithauer etwas näher kennen zu lernen, weil sie uns einen Begriff von Ihren Kenntnissen und ihrer Kriegskunst beybringt») [14, S. 112]. Далей гістарыёграф прывёў колькасныя даныя па памерах сцен драўлянага замка: сцены мелі вышыню ў 83 пядзі (х 20 см = 16,6 м) і таўшчыню ў 52 пядзі/Spannen (х 20 см = 10,4 м), роў меў глыбіню 26 футаў/Schuh (х 30 см = 7,8 м) і шырыню 50 футаў (х ≈ 30 см = 15 м) («Sie war aus dicken Rahnen erbaut, die 83 Spannen hoch und 52 Spannen dick übereinander lagen, und von einem 26 Schuh tiefen und 50 Schuh breiten Graben umgeben wurden») [14, S. 112]. Ніжэй Л. фон Бачка спасылаўся на працы Лукаса Давіда і Каспара Шуца. У Лукаса Давіда якраз гэтыя звесткі і прысутнічаюць, але першапачаткова яны былі названыя ў «Прускай хроніцы» Сімона Грунаў [24, S. 582]. Трэба адзначыць, што гістарыяграфічны наратыв Л. фон Бачкі меў апавядальнасць, літаратурны стыль. Як бачым, Л. фон Бачка ў сваіх штудыях абапіраўся на прускія хронікі XVI ст. і працягніў гэту традыцыю гісторыяпісання ўжо ва ўмовах Асветніцтва.

Яшчэ больш белетрызавана выглядзе апісанне падзеяў у Піленах у Аўгуста фон Кацэбу/August Friedrich Ferdinand von Kotzebue (1761–

1819). Гэты нямецкі аўтар вядомы ў большай ступені як драматург і раманіст і меў нестандартную біяграфію – з'яўляўся газетным агентам на расійскай службе ў Остзейскім краі, быў вядомы сваімі нападкамі на нямецкія лібералізм і нацыяналізм, а загінуў ад кінжала студэнта-радыкала Карла Людзвіга Зандта [6, с. 177–191; 51, р. 890–943; 53]. А. фон Кацэбу меў сур'ёзныя зацікаўленні ў гісторыі рэгіёна – ад Пруссіі да ВКЛ. У прыватнасці, яго пяту належыць праца па палітычнай біяграфіі князя Свідрыгайлы [9].

Сапраўды маштабным праектам нямецкага літаратара і гістарыёграфа стала «Гісторыя старажытнай Прусii», выдадзеная ў 4 тамах у 1808 г. [26]. Менавіта на старонкай гэтай сінтэзы А. фон Кацэбу звярнуўся да трагічных падзеяў 1336 г. і надаў сваёй нарацыі выразныя літаратурныя рысы. «Самай дзіўнай падзеяй гэтага [1336 г.] рэйду» аўтар называў разбурэнне замка Пілены, якое застанецца «толькі помнікам адварі тых паганцаў, вартым пяра Тацыта, як і ліры Гамера»: «Doch die merkwürdigste Begebenheit jenes Streifzuges, die Zerstörung der Burg Pulleyen, ist und bleibt nur ein Denkmal der Tapferkeit jener Heiden, würdig der Feder eines Tacitus wie der Leyer eines Homer» [26, Bd. 2, S. 171]. У адпаведнасці з традыцыямі рамантызму нямецкі аўтар выказвае свае сімпатіі «высакародным варварам», распавядаючы пра іх барацьбу ў герайчным ключы: «Sie fochten nicht blos für ihre Götter, ihren Ruhm, ihr Eigenthum; auch was dem Menschen am liebsten ist, ihre Weiber und Kinder umschlossen die hölzernen Mauern» («Яны змагаліся не толькі за сваіх багоў, славу, маёmacь; таксама за тое, што найбольш дарагое чалавеку, іх жонкі і дзеці»). Галасы крэўных абужжалі мужнасць абаронцаў: «So oft sie rückwärts blickten, hoben sich unbewehrte Hände um Schutz flehend auf, und wohlbekannte, an das Herz dringende Klagestimmen befeuerten thätigen, erweckten gesunkenen Muth».

У А. фон Кацэбу з'явіліся новыя дэталі аблогі Піленаў. Паводле аўтара, адну з найважнейшых роляў падчас штурму выканалі трыйцаць лучнікаў рыцара Вернера фон Рандорфа, якія выпусцілі 600 стрэлаў, абматаных каноплямі і змочаных у смале: «Fast verzweifelnd starren die Fliehenden das trozzige Holzschloß an, als Ritter Werner von Randorf, listiger als tapfer, unter seine dreyßig Bogenschützen sechshundert Pfeile vertheilte, deren Widerhaken, mit Hanf in Pech getränkt umwunden, brenend hinüber flogen, brenend in die Balken drangen, und an hundert stellen die Feste in Brand steckten» [26, Bd. 2, S. 172]. Агонь зрабіў немагчымым абарону драўлянага замка, і далей наступіла трагічная развязка, вядомая ўжо

з ранейших крыніц. Фактычна А. фон Кацэбу літаратурнымі сродкамі ўзманичні драматызм гучання гісторыі пра абарону Піленай.

У далейшым сюжэт пра Пілены атрымаў развіццё ў маштабнай працы па гісторыі Пруссіі, аўтарства якой належала нямецкаму гісторыку і прафесару Кёнігсбергскага ўніверсітэта Ёганесу Фойгту/Johannes Voigt (1786–1863). Дзеяцітомная «Гісторыя Пруссіі ад найстаражытнейших часоў да падзення ўладарання Нямецкага ордэна» выходзіла з друку на працягу 1827–1839 гг. Апісанне падзеяў пад Піленамі было змешчана ў чацвёртым томе маштабнай працы Ё. Фойгта «Гісторыя Пруссіі». У тэме, прысвечанай Піленам, Ё. Фойгта зварнуў увагу на некалькі асаблівасцяў. Ці не першым з гісторыкаў гэты гістарыёграф, зварнуўшы ўвагу на розныя формы напісання тапоніма, прааналізаву формы назвы Піленай у нямецкай традыцыі гісторыяпісання –сэрэднявечных хроніках і творах аўтараў ранняга Новага часу. Ён, апроч іншага, прапанаваў сваю лакалізацыю замка Пілены – на паўночны захад ад Расейнаў у цэнтральнай Жамойці: «...die altheidnische Burg Pillenen im Lande Troppen, warscheinlich in Samaiten nordostwärts von Rossien a hinauf» [47, S. 535]. Правадыр піленцаў фігуруе ў Ё. Фойгта ўжо не пад тытулам «кароль», а «князь» (Fürst Maroger). Таксама нямецкі гісторык працягнуў прускую традыцыю аповеду пра старую пагансскую жрыцу з ахвярнай сякерай: «dem Opferbeile einer alten Priesterin». Ё. Фойгт таксама даў сваю інтэрпрэтацыю рэакцыі ордэнскай выправы. Паводле гісторыка, нямецкія ваяры ўздрыгнуліся ад жудаснага кровапраліцця, і іх кроў ледзь не застыла, калі яны ўвайшли ў замак: «Mit schauder nahmen die Deutschen Krieger das entsetzliche Blutbad wahr und fast erstarrte ihr Blut, als sie den Boden der gräßlichen That betraten» [47, S. 537]. Але гэты супраціў піленцаў меў тактычныя наступствы – уражаныя духам народа, нямецкія аддзелы не адважыліся рушыць далей у гэты край: «Bei solchem Geiste des Volkes aber wagte das Deutsche Kriegsheer nicht weiter in das Land einzudringen» [47, S. 537].

Маштабныя працы А. фон Кацэбу і Ё. Фойгта, створаныя пад уплывам гісторыяграфіі Рамантызму, заклалі канон нарацыі пра Пілены ў XIX ст. Таксама трэба адзначыць, што іх працы базаваліся на прускай гісторыяграфічнай традыцыі, але аўтары прыўнеслі ў інтэрпрэтацыю далёкіх па часе падзеяў свае маральна-псіхалагічныя інтэрпрэтацыі, што ўвогуле было адной з рысаў рамантычнай гісторыяграфіі.

### Рост цікаласці ў былым ВКЛ

Распрацоўкі нямецкай гісторыяграфіі знайшлі водгук на землях былога Вялікага Княства Літоўскага. Але першай мастацкай рэфлексіяй на гісторычны падзеі стала палатно польскага мастака Уладзіслава Канстанціна Маераноўскага/Władysław Konstanty Majeranowski (1817–1874), які паходзіў з падаўстрыйскага Кракава. Яго эпічнае палатно «Апошняя сцэна Маргера» («Ostatnia scena Margiera») было выканана ва ўласцівай для Рамантызму стылістыцы з апеляцыяй да легендарных сюжэтав і харектарызавалася моцнай экспрэсіяй. Створаны ім вобраз апошніх хвілін жыцця правадыра паганцаў Маргера стаў адным з самых моцных у мастацкім увасабленні падзеі пад Піленамі. Сімвалізм карціны У. К. Маераноўскага прачытваўся як антынямецкі, скіраваны супраць Пруссіі, адной з дзяржаў – удзельніц падзелаў Рэчы Паспалітай.

У 1837 г. з'явілася палатно прафесара Віленскай мастацкай школы Вінцэнта Дмахоўскага (1805/07–1862) «Крыжакі перад атакай замка Пуня» [30, Nr. T-13]. Гэты твор, апроч іншага, ілюструе тэндэнцыю фактычнага накладання двух сюжэтав – падзеі, апісаная Вігандам Марбургскім пад Піленамі ў 1337 г., сталі пераносіцца на выправу 1382 г. на зямлю Пуня, апісаную таксама Вігандам Марбургскім («in terra Punnnow») [48, s. 472]. Свой жа твор В. Дмахоўскі стварыў у 1837 г. пасля вяртання на Радзіму па амністый для ўдзельнікаў паўстання 1830–1831 гг. [5, с. 100]. Вяртанне мастака супала з 500-гадовым юбілеем бітвы пад Піленамі.

Тэкстуальная легітымацыя сюжета Піленаў у другой чвэрці XIX ст. адбылася на старонках працы Тэадора Нарбута (1784–1864) «Гісторыя літоўскага народу». Паўтарыўшы ў асноўным канву падзеі, як яна выкладаецца ў папярэдніх аўтараў, у яго наратыве заўважны ўплыў А. фон Кацэбу, напрыклад, эпізод са стрэламі: «W tem krzyżak Werner randorf rozdał między trzydziestu wybrańczych sześćset strzał palnych, które za jednym razem gradem ognistym okryły grod cały» [37, s. 601–602]. Т. Нарбут узбагаціў свой тэкст дэталямі пра слова жрыцы і алтар Зніча. Але найбольшая адметнасць метаду нарацыі Т. Нарбута – гэта гіпербалізацыя падзеі, у тым ліку калі ён мультыплікаваў колькасць ахвяраў да 12 тысяч: «ludu zdatnego do obrony było w Pullen cztery tysiące; zapewne dwa razy tyle kobiet, dzieci i starców liczyć można; sławny przeto ten stos pogrzebny zarazem pochłonąć musiał najmniej dwanaście tysięcy ludzi» [37, s. 604]. У любым выпадку, Т. Нарбутам была не столькі створана,

колькі ўзмоцнена герайчна і адначасова трагічна карціна літоўскага мінулага.

Праз восем год пасля выдання працы Т. Нарбута з'явіўся том па ВКЛ маштабнага праекта «Старожытная Польшча», які падрыхтавалі Міхал Балінскі (1794–1864) і Цімафей Ліпінскі (1797–1856). М. Балінскі замацаваў у свядомасці чытацкай публікі атаясамленне Піленаў і Пуні ў раёне Аліты: «Punie od krzyżaków Pullen zwane, albo Pillenen, miasteczko nad brzegiem niemna niżej olity o mil 7½ od trok, o milę od Stokliszek» [15, s. 427] (вылучэнні ў тэксце М. Балінскага). Пры гэтым М. Балінскі спасылаўся на польскага і літвінскіх аўтараў: «...wielki drewniany zamek, mocno obwarowany, pamiętny bohatera obroną za olgerda litwinów przeciw krzyżakom, której Długosz, Stryjkowski i Kojałowicz pamięta nam zachowali» [15, s. 427]. Хоць у звестках пра Маргера гісторык адсылаў да прускіх хронік праз пасярэдніцтва Ё. Фойгта («Marger niejaki dowódca załogi, królikiem litewskim od dziejopisów pruskich zwany»), важна таксама тое, што М. Балінскі падаў дату падзеі як 1336 г., што таксама замацавалася ў наступнай традыцыі.

Лічбу ахвяраў у 12 тысяч, выведзеную Т. Нарбутам, выкарыстаў літаратар і гісторык Юзаф Ігнацы Крашэўскі (1812–1887) [28, s. 222]. Да сюжэту Піленаў ён звязрнуўся ў сваёй гістарычнай сінтэзе «Літва». Пры tym, што аўтар імкнуўся да белетрызацыі ўласнай нарацыі, ён паставіў некалькі новых пытанняў у тэмэ Піленаў. Так, напрыклад, Ю. Крашэўскі вывеў назуву замка Пілены ад літоўскага *pilis* – замак: «...stary gród Pilleny (Pillen od Pillis grobla, szaniec, twierdza – tak u Wiganda; inni krońscy dziwnie nazwanie przekręcają)» [28, s. 228]. Увогуле Ю. Крашэўскі ўвёў у апісанне гістарычных падзеяў шмат вядомых яму балта-літоўскіх рэалій: пазначэнне Маргера як кунігаса; характарыстыка яго як чалавека «непераможнай язвяжскай адварі», а таксама адсылкі да міфалагічных уяўленняў, да Неба (Dangus), на якім знаходзіўся Вырай і куды адправяцца душы памерлых абаронцаў Піленаў: «Wszyscy idą chętnie, idą na tę śmierć, która ich w niebie ojców, w kraju wschodnim, w Dungusie, prze obrażonych, odmłodzonych, szesliwych, z duchami bohaterów połączycy» [28, s. 220]. Галоўная ж місія Ю. Крашэўскага – паказаць сапраўдны герайзм, «прыкладу якога няма ў нашай гісторыі»: «Z prawdziwym heroizmem, którego nie znamy w naszych dziejach przykładu, wszyscy ofiarowali się na śmierć dobrowolną, byleby ani łupu, ani siebie nie dać w ręce nieprzyjaciela» [28, s. 220].

Сапраўднае мастацкае ўвасабленне Ю. Крашэўскім гісторыя замка Пілены і князя Маргіціса атрымала ў гістарычным рамане «Кунігас» [27].



**Мал. 1. Міхал Эльвіра  
Андрэйёлі (1836–1893)  
«Смерць Маргера і Баніоты».  
Ілюстрацыя да рамана  
Юзафа Ігнацы Крашэўскага  
«Кунігас» (1882)**

Аднак «голос крыві» прывёў юнака да сваіх суродзічаў, і Маргер-Юрый узнічаліў абарону Піленаў ад крыжакоў.

Але для чытача XIX ст. фабула рамана Ю. Крашэўскага ўтрымлівала ўнутраную палеміку: Маргер быў Анты-Валенродам. Сюжэт рамана «Кунігас» моцна залежаў ад паэтычнага рамана Адама Міцкевіча «Конрад Валенрод» [4, с. 146], які меў падназvu «Раман гістарычны з гісторыі літоўскай і прускай». Сваю паэму-раман А. Міцкевіч напісаў паміж 1825 і 1828 гг. падчас высылкі на тэрыторыі Расіі, а менавіта ў Санкт-Пецярбургу. Пасля выдання ў лютым 1828 г. «Конрад Валенрод» [36] стаў лічыцца адным з найбольш знаных літаратурных твораў польскага рамантызму. Паводле сюжэту, галоўны герой паэмы літоўскі хлопчык Альф, як і Маргер, трапляе ў крыжацкі палон. Хлопца выхоўвае як роднага сына вялікі магістр Вінрых. Нягледзячы на добрае абыходжанне з боку немцаў, Альф, вонкава скарыўшыся, употай трymae нянявісць да Ордэна. Палонны літоўскі пясняр Гальбан намаўляе Альфа, каб той даведаўся ад немцаў пра ўсё, а затым выкарыстаў гэтыя веды супраць

Твор упершыню быў апублікованы ў 1882 г., а ілюстрацыі для выдання падрыхтаваў слынны ўжо Міхал Эльвіра Андрэйёлі (1836–1893). Серыя яго ілюстрацый, выкананых паводле рамантычнай мастацкай традыцыі, стала класічнай і ў далейшым неаднаразова ўзнаўлялася [11] (мал. 1). У другой палове XIX ст. Ю. Крашэўскі стаў адным з самых папулярных аўтараў у Расіі, а пераклад «Кунігаса» з'явіўся ў Санкт-Пецярбургу ў 1899 г. і перавыдаваўся падчас Першай сусветнай вайны [10, с. 1–216].

Ю. Крашэўскі сканструяваў нязыклы лёс літоўскага героя Маргера. Паводле раманіста, у дзіцячым узросце Маргер быў захоплены крыжакамі падчас аднаго з рэйдаў у глыб літоўскай тэрыторыі, атрымаў хрысціянскае імя Юрый і выхоўваўся ў Мальбарку ў належным атачэнні.

іх, бо «адзінай зброяй нявольнікаў ёсць здрада»: «Tyś niewolnik, jedyna broń niewolników jest zdrada» (у першым выданні гэты радок быў адцэнзураваны). У першай сутычцы з літоўцамі, у якой Альф бярэ ўдзел, ён пераходзіць на бок літоўцаў і дапамагае ім перамагчы. У будучым, пасля наведвання Ерусаліма, Альф выдае сябе за графа Конрада Валенрода, які загінуў у Святой Зямлі пры невядомых абставінах, і нават абіраецца вялікім магістрам Ордэна.

Адкуль узнякла гэта дзіўная аналогія, што галоўны герой паэмы А. Міцкевіча мае тое ж імя, што і вялікі магістр Ордэна, які быў непасрэдным кіраўніком Віганда Марбургскага, стваральніка легенды пра Пілены? Конрад фон Валенрод (1330/1340–1393) паходзіў з рыцарскага франконскага роду і на працягу 1391–1393 гг. быў 24-м вялікім магістрам Нямецкага ордэна. У сваёй палітыцы гэты магістр сапраўды быў моцна арыентаваны на Вялікае Княства Літоўскае, у прыватнасці, першапачаткова падтрымліваў Вітаўта ў яго канфлікце з Ягайлам, а ў студзені 1393 г. арганізаваў па выніках няўдалы паход на Гародню. Сярод ордэнскіх храністаў склаўся негатыўны вобраз гэтага вялікага магістра, які быў недастатковая шчодры да царквы, а паданні зрабілі з Конрада нават літвіна. Сам А. Міцкевіч ведаў пра існаванне гістарычнага Конрада Валенрода і пісаў у каментарыях да паэм, што рэальны Валенрод сапраўды паставіў Ордэн на грань пагібелі, а сам памёр пры цъмяных абставінах. Можна сцвярджаць, што выбар імя і эпохі быў у паэта невыпадковым і дыктуваўся той мастацкай задачай, якую ён сабе сфармуляваў.

А. Міцкевіч выкарыстоўваў у паэме «гістарычныя маскі», адсылаючы да падзеяў сярэднявечнай гісторыі. У рэчаіснасці паэт закрануў праблемы краёвага патрыятызму XIX ст. Яшчэ пры жыцці А. Міцкевіча паэма дала назvu такої этычна-маральнай плыні нацыянальна-вызваленчых рухаў, як «валенрадызм», што мела ў сваёй аснове дактрину Макіявелі. Валенрадызм стаў пазначаць пазіцыю чалавека, які выкарыстоўвае падман і здраду для дасягнення высакароднай мэты.

Паняцце «валенрадызм» стала досьць папулярным яшчэ пры жыцці А. Міцкевіча [29, с. 995–996]. Але ў грамадстве стаўленне да валенрадызму было супярэчлівым. З аднаго боку, паэма «Конрад Валенрод» дакладна зафіксавала этычную дылему, у якой знаходзіліся змоўцы, якія рыхтаваліся да паўстання, што ўспыхне ў 1830 г. Сродкамі літаратуры праз метафору маральнага канфлікту фактычна быў кадыфікаваны новы ўзор патрыятызму, які мог быць реалізаваны

ў канспіралагічнай і рэвалюцыйнай дзеянасці. Але некаторыя прадстаўнікі грамадскіх рухаў у XIX ст. прачыталі пасланне А. Міцкевіча вельмі даслоўна, таму ў аўтара выказваліся прэтэнзіі, што валенрадызм у аснове сваёй з'яўляецца маральны пахвалой здрады і што ідэя помсты ў паэме важнейшая за ідэю любові да Айчыны. Аднак ідэя трагізму перакрываала гэту палеміку пра валенрадызм.

Янка Купала абраў для перакладу ўступ да паэмы А. Міцкевіча, у якім наймацней гучыць тэма гісторызму падзеяў:

З «Конрада Валенрода»

*Сто лет мінала крыжацкай навале,  
Як кроў з паўночных смактала паганаў.  
Прусы ўжо шыи ў аковы згіналі  
Або ўцякалі з радзімых палянаў;  
Немец за ўцёкшым пускаўся ўдалонкі,  
Нішчыў да самай літоўскай старонкі.*

*Літвінаў дзеліць ад ворагаў Нёман:  
З аднаго боку лъсняць стрэхі святыняў,  
І лесу – схову багоў – чуваць гоман;  
З другога – ўбіты на ўзгорку пустыні  
Крыж, знак нямецкі, рад к небу сягнуці,  
Грозна пільнуе літоўскіх загонаў,  
Як бы ўсю чыста зямлю Паля蒙а  
Хацеў бы зверху здушыць, загарнуці.*

У сярэдзіне XIX ст. паўстаў яшчэ адзін паэтычны твор, які апеляваў да падзеяў пад Піленамі. Гэта была паэма Уладзіслава Сыракомлі (1823–1862) «Маргер». У «Слове ад аўтара» У. Сыракомля спасылаўся на ордэнскую хранікарную традыцыю: «Litewscy i pruscy kronikarze zapisali pod r. 1336 napad krzyżacki na zamek Pullen, bohaterską jego obronę przez wodza Margiera i zgon Litwinów, którzy nie chcąc się żywo oddać w ręce nie przyjaciół, sami się na stosie na ofiarę swym bogom pozabijali» [42, s. V]. Галоўная ідэя паэмы была ўкладзена аўтарам у вусны галоўнага героя падчас адважнага самагубства [42, s. 134]:

*Margier kołpak soboli zdjął z rycerskiej głowy:  
«Witam cię, chrobra Litwo, w otchłani grobowej!  
Daj świadectwo niebiosom w uroczystej dobie,  
Żem cześć twoją ocalił i zginął przy tobie!  
Nie umarłaś spodlona – tylko nieszczęśliwa!»*

Аўтар апавядае пра адну лакальную падзею, імкненца стварыць агульную карціну гісторыі Літвы, скласці пэўны заканамерны абрыс эпохі ордэнскай экспансіі [2, с. 221]. Спалучэнне «харобрай Літвы» і адчайнага ўчынку фарміруе маральна-этычны комплекс прачытання гісторыі і яе інтэрпрэтацыі ў актуальным для аўтара XIX ст.

У. Сыракомля планаваў сцэнічна ўвасабіць сваю паэму і падрыхтаваў для кампазітара Станіслава Манюшкі ўласнае лібрэта [52, с. 11]. Але рэалізаваў гэтыя тэатральныя задумы іншы выбітны кампазітар, ураджэнец Ліды Канстанцін Горскі (1859–1924), які стварыў оперу «Маргер» у трох актах (шасці дзеях). Пры гэтым кампазітар не скарыстаў лібрэта У. Сыракомлі, а паклаў у аснову сваёй оперы лібрэта аўтара, пазначанага крыптонімам W.W.G. Транскрыпцыя для фартэпіяна была апублікавана ў Санкт-Пецярбургу ў 1905 г., але саму оперу паставілі толькі 13 студзеня 1927 г. на сцэне Вялікага тэатра ў Познані. Фінальная сцэна оперы стварала атмасферу герайму, у аснове якой ляжала ахвярнасць: «*Lud zaklina bogi, by wyzwolili ich z pęt ciała. Na osczach oszołomionych Krzyżaków wszyscy wskakują na stos. Wszystko niknie w kłębach dymu.*

Можна сцвярджаць, што опера К. Горскага падсумоўвала «літвінскі этап» развіцця легенды пра Пілены, пік якога прыйшоўся на сярэдзіну XIX ст. Спецыфіка літвінскага прачытання легенды палягала ў тым, што ў межах гэтай канцэпцыі меліся адсылкі да старажытнай літоўскай гісторыі, але новы наратыв мусіў быў абуджаць патрыятызм славянамоўнай, пераважнапольскамоўнай, шляхецкай супольнасці на землях былога ВКЛ.

### **Нацыянальны інструменталізм**

Пааралельна з пашырэннем сюжэта ў польскамоўнай літвінскай літаратуры краю нарацыя пра Пілены пачала трапляць і ў літоўскамоўную гісторыяграфію, якая толькі нараджалася. Першым аўтарам з гэтай плыні стала асветнік і адзін з ідэолагаў літоўскага нацыянальнага руху Сімонас Даўкантас/Szymon Dowkont (1793–1864). С. Даўкантас скончыў Віленскі ўніверсітэт у 1822 г., але з-за працэсу філаматаў-філарэтаў дыплом магістра права атрымаў толькі ў 1825 г. У далейшым ён працаваў у канцылярыі Рыжскага генерал-губернатара (1825–1834) і, што стала вельмі важным для яго прафесійнага росту як гісторыка, памочнікам метрыканта пры канцыляриі Сената ў Санкт-Пецярбургу (1835–1851). Гэта значыць, што ў сталіцы імперыі С. Даўкантас непасрэдна працаваў з Метрыкай ВКЛ.

Яшчэ ў студэнцкія гады С. Даўкантас падрыхтаваў першую сваю працу па гісторыі Літвы «Darbai senųjų lietuvių ir žemaičių» («Дзеянні старажытных літоўцаў і жамойтаў», 1822). У сваёй нарацыі пры перадачы тапоніма ён спыніўся на версii Punie, якую ў свой час прыняў А. Шлэцэр. Сучасны літоўскі даследчык Вітаўтас Мяркіс падлічыў, што ў гэтым творы С. Даўкантаса з 245 спасылак 89 адсылаюць да прац А. фон Кацэбу, 62 – да А. Віюка-Каяловіча, 29 – да М. Карамзіна, 15 – да А. Глябовіча, 10 – да Т. Нарбута [35, р. 106–107]. Таксама ў сюжэце пра Пілены С. Даўкантас абапіраўся на працы А. фон Кацэбу і А. Віюка-Каяловіча. У нарацыі С. Даўкантаса была ўзмоцнена маральна-псіхалагічная складовая частка, падкрэслівалася жаданне літоўцаў памерці, але не стаць рабамі крыжакоў. Ён дазволіў Маргірысу сказаць: «Няхай няявінная кроў цячэ па галовах гэтых крывасмокаў, якія адбіраюць у нас свабоду, якую далі самі багі». І дадаў: «Мы дзякуем нябесным, што сёння мы можам памерці на свабодзе, нягледзячы на тое, што нас прыгнітаюць». Праблема ж у tym, што «Darbai senųjų lietuvių ir žemaičių» пры жыцці С. Даўкантаса так і засталася ў рукапісу [32, р. 488–490; 46, л. 684–691] і была апублікавана толькі ў XX ст. [22, Т. 1, р. 289–292].

Такі ж лёс напаткаў яшчэ адну гістарыяграфічную працу С. Даўкантаса, дзе ён апісваў падзеі пад Піленамі. Гэта «Istorija žemaitiška» («Жамойцкая гісторыя») [21, р. 573–576; 31, л. 252–253v.; 32, р. 488–490], створаная на працягу 1831–1834 гг. У гэтай працы аўтар выкарыстоўваў ужо тапонім «Рүлене». Адметнасць нарацыі С. Даўкантаса заключалася ў tym, што, прызнаючы размяшчэнне замка Пілены ў Жамойці, аўтар імкнуўся паказаць інтэгральную гісторыю Жамойці як часткі Літвы, як братоў Літвы і Жамойці: «broliu Letuiu ir Zemaitiu». «Istorija žemaitiška» сведчыць пра эвалюцыю гістарыяграфічнага метаду С. Даўкантаса і змены ў цытаванні. Так, у працы ўтрымліваецца 320 спасылак, згадваецца прыблізна 70 аўтараў, гэта былі пераважна нямецкія гісторыкі. У той жа час адбыўся істотны зруш у частотнасці спасылання на працы: А. фон Кацэбу (18 спасылак) выпаў з фаварытаў і прыярытэты былі змененены на Ё. Фойгта (75 спасылак) [35, р. 107–108]. З пункту гледжання рэпрэзентатыўнасці базы крыніц «Istorija žemaitiška» сведчыла ўжо пра большую сталасць С. Даўкантаса як гісторыка. Апроч запазычанняў з іншых прац гісторыяпісання, гісторык працаўаў і непасрэдна спасылаўся на сярэднявечныя тэксты – Лівонскую рыфмаваную хроніку, хронікі Віганда Марбургскага, Пятра Дузбургскага, Лукаса Давіда.

Таксама ў рукапісе застаўся яшчэ адзін твор С. Даўкантаса «Pasa-kojimas apej wejkaļus letuvių tautos senowie, kuri trumpaj apraszia Jonas Ejjoras metuse 1859» («Гісторыя пра старажытны літоўскі народ, каротка апісаная Ёнасам Эйнарасам у 1859 г.») [22, Т. 2, р. 449–451], у якім эпізод пра Пілены грунтаваўся на публікацыях Ё. Фойгта. З чатырох гістарыяграфічных прац С. Даўкантаса пры яго жыцці была апублікавана толькі адна, падрыхтаваная ім у Санкт-Пецярбургу: «Budą Senowęs Lietuvių kalneniu ir Žemaitiū» («Звычаі старажытных літоўцаў, горцаў і жамойтаў»; «горцы» – тут маюцца на ўзвaze аўкштаты). Гэты твор выйшаў пад псеўданімам «Якуб Лаўкіс». Сюжэт Піленаў тут быў пададзены найкарацеjшым у параўнанні з іншымі працамі С. Даўкантаса і ўтрымліваў толькі кароткую анатацыю падзеi [20, р. 196–197].

С. Даўкантас заклаў асновы літоўскай (у этнічным сэнсе) рамантызаванай нацыянальнай гістарыяграфіі. Пілены былі прапісаныя ў гэтай версіі вельмі выразна найперш праз ахварнасць учынку. Але застаецца пытанне, якім чынам у першай палове – сярэдзіне XIX ст. адбывалася трансляцыя нарацы С. Даўкантаса сярод грамадскасасці. Пакуль легітымнай застаецца версія пра абмежаванае ўздзейннне прац С. Даўкантаса пры яго жыцці. Але распрацоўкі гісторыка стануць вельмі запатрабаванымі ўжо ў канцы XIX – пачатку XX ст.

Яшчэ адзін прыклад рукапіснай цыркуляцыі нарацыі пра Пілены – тэкст Антанаса Валанчуса/Maciej Wołonczewski (1801–1875) «Pasa-kojimas antano Tretininko» («Аповеды Антанаса Трэцінінкаса») [45, Т. 1, р. 626–628], дзе эпізод пра Пілены таксама базаваўся на працы Ё. Фойгта «Гісторыя Пруссii». А. Валанчус важны для літоўскай культуры як літаратар-асветнік і рэлігійны дзеяч. У 1850 г. ён стаў Жамойцкім (Цяльшайскім) біскупам, а ў 1858 г. ініцыяваў рух цвярозасці. І А. Валанчуса, і С. Даўкантаса аб'ядноўвала тое, што абодва яны паходзілі з Жамойці, да таго ж з паўночна-заходняй яе часткі, бліжэйшай да Пруссii і латвійскай Курляндыi. У пэўным сэнсе іх дзеянасць была інспіраваная інтарэсамі і этнакультурным ландшафтам Жамойці. Але ў сваіх праграмах гэтыя асветнікі выходзілі на ўзровень кансалідаванай літоўскай нацыi. Эпізод Піленаў займаў важнае месца ў гістарычных праграмах заснавальніка літоўскага нацыянальнага руху.

На мяжы XIX–XX стст. адбылося замацаванне гістарычнага міфа ў літоўскай культурнай традыцыі. Яркай ілюстрацыяй таго, што Пілены сапраўды сталі месцам памяці, з’яўліся пастаноўкі народных тэатраў. У 1905 г. літоўскі пісьменнік і педагог Марцэлінас Шыкшніс/Marcelinas

Šikšnys (1874–1970) пад псеўданімам «M. Šiaulėniškis» апублікаў п'есу «Піленскі князь», створаную паводле рамана Ю. Крашэўскага «Кунігас», што і было пазначана на вокладцы выдання [43, р. 1]. 6 мая 1906 г. п'еса была паставлена ў Віленскай ратушы. Лічыцца, што гэта была першая літоўскамоўная сцэнічная пастаноўка. У 1910 г. п'еса ставілася ў Рызе [33, Vieta byloje 161], што вельмі добра паклалася на антынямецкія настроі мясцовай латышскай грамады. Таксама ў 1910 г. таварыства «Varpas» здзейсніла гэтую пастаноўку ў Шаўлях [44, р. 99] (суч. Шаўляй) (мал. 2), горадзе, дзе М. Шыкшніс у 1893 г. скончыў гімназію. Шаўляйскі спектакль удалося паставіць у абыход цэнзуры [13, р. 57].



Мал. 2. Фотадымык з акцёрамі спектакля «Піленскі князь»,  
паставленага ў 1910 г. таварыствам «Varpas» ў Шаўлях.  
П'еса Марцэлінаса Шыкшніса (пад псеўданімам «M. Šiaulėniškis»)

Заканамерным этапам развіцця нацыянальнага гістарычнага міфа стала яго ўвасабленне ў герайчнай паэзіі. Такімі патрыятычнымі радкамі стаў верш класіка літоўскай літаратуры, каталіцкага святара Майроніса (Ёнаса Мачуліса) (1862–1932) «Ant Punės kalno ties Nemunu» («На пагорку Пуня ў Нёмана»), упершыню апублікованы ў 1925 г. у каўнаскім літаратурна-мастацкім часопісе «Baras» [34, р. 5–8]. Гэты верш меў моцную рамантычную вобразнасць:

*Tai kapas Margio milžinų!  
Nors amžių šešetą sukako,  
Kaip jie – tik sauja pelenų!..  
Tačiau daugiau už gyvus sako.*

Гэта магіла волатаў Маргіса!  
Хоць прайшло шэсць вякоў,  
Што яны – проста жменька попелу!..  
Але скажуць больш, чым жывыя.

Майроніс прытрымліваўся традыцыйнай на той час лакалізацыі замка Пілены на гарадзішчы Пуня ў Троцкім павеце [41, Т. 9, с. 300–301] (сёння Алітускі раён). Гарадзішча Пуня таксама размешчана на беразе Нёмана, але не ў Жамойці, а ў Дзукіі. Ля падножжа гарадзішча быў усталяваны мемарыяльны камень з працытаванымі вышэй радкамі Майроніса.

Вельмі паказальным сцэнічным увасабленнем літоўскага гісторычнага міфа пра Пілены стала герайчна-эпічная опера кампазітара Вітаўтаса Кловы/Vytautas Klova (1926–2009) «Піленай» у чатырох дзеяx. Аўтарам лібрэта быў мастацтвазнавец і літаратар Ёнас Мацконіс/Jonas Mackonis-Mackevičius (1922–2002). Прэм'єра оперы адбылася 1 ліпеня 1956 г. на сцэне Літоўскага тэатра оперы і балета. У 1957 г. падчас гастроляў тэатра опера была паказана ў Маскве, у 1958 г. – у Ленінградзе. Увогуле опера заваявала ўвагу публікі і адзнак з боку літоўскага савецкага кірауніцтва: у 1957 г. стваральнікі оперы атрымалі Дзяржжаўную прэмію Літоўскай ССР, а В. Клова ў 1959 г. стаў заслужаным дзеячам мастацтва ЛітССР. Варта адзначыць, што для гастроляў у РСФСР быў выдадзены падрадковы пераклад лібрэта оперы [12]. У саму ж оперу, зважаючы на афіцыйную ідэалагічную дактрину СССР, былі ўведзены новыя персанажы – рускі князь Даніла і спадарожнік князя пясняр Потык. Даніла застаецца змагацца разам з Маргірысам. Літоўскі ж князь перад самым драматычным момантам абароны агучвае сваю праграмную прамову [12, с. 32]:

Пришёл и вам черёд, последние защитники Пиленай,  
Смыть кровью крестоносцев ржавчину с мечей.  
Обороняем мы Литву от хищных вражьих орд  
И долю светлую грядущих поколений.  
На жертвенник Отчизны жизнь свою приносим,  
Но наша смерть и гибель – не бесплодны, –  
Благословит Предвечного рука ту жертву  
И память светлую о витязях отважных.

У заключнай сцэне піленцы хорам спываюць:

*Проклятье вам, неистовые упыры!*

*Всем вам проклятье!*

*Непобеждёнными мы умираем!*

*Занавес*

Настолькі моцныя слова можна лічыць квінтэсенцыяй эвалюцыі гістарычнага міфа Піленаў у літоўскай нацыянальнай свядомасці ад пачатку XIX ст. да часоў Савецкай Літвы [19, р. 389–463].

### Заключэнне

Звесткі пра штурм замка Пілены на жамойцка-прускай мяжы ў 1336 г. упершыню былі зафіксаваныя ў «Новай прускай хроніцы» Віганда Марбургскага, дзе галоўным быў сюжэт супрацьстаяння хрысціян і паганцаў. Гэты ж сюжэт атрымаў распаўсюджанне ў рэнесанснай гістарыяграфіі ВКЛ, у якой узмацніліся этнічныя маркеры. Але сапраўдны інфармацыйны выбух вакол Піленаў і яе абаронцаў адбыўся ў канцы XVIII – сярэдзіне XIX ст. Пасля засваення гэтага сюжэта гістарыяграфій Асветніцтва ў гістарыяграфіі Рамантызму на першы план выйшла маральна-этычная інтэрпрэтацыя герайчнага ўчынку. Найважнейшая роля тут належала Аўгусту фон Кацэбу, які і стварыў канон нарацыі пра Пілены XIX ст. Гэта рамантычная плынь і сімпатыя да «варвараў» была падхоплена не толькі гісторыкамі, але і мастакамі, літаратарамі, кампазітарамі з зямель былога Вялікага Княства Літоўскага, у тым ліку на прыкладзе Піленаў і яго героя князя Маргера (Маргірыса) фарміраваўся літвінскі шляхецкі патрыятызм.

З 1820-х гг. тэма Піленаў зацікавіла літоўскую інтэлігенцыю, якая стала пісаць па-літоўску. Але гэта былі рукапісныя тэксты, і абыя іх цыркуляцыі не да канца зразумелы. У канцы XIX – пачатку XX ст. сюжэт герайчнага калектывнага сусіцьду становіцца культавым сярод удзельнікаў літоўскага нацыянальнага руху. Рэактуалізацыя памяці пра трагедию Піленаў і герайчная інтэрпрэтацыя звестак гістарычных крыніц сталі аднымі зых ідэалагічных падстаў, на якіх у XIX ст. фарміраваўся праект сучаснай літоўскай нацыі. Поруч з герайзмам адной з найважнейшых характарыстык у ацэнцы падзеі 1336 г. становіцца ахварнасць.

### Спіс выкарыстаных крыніц

1. Аладава, Р. Н. Константин Горский и его опера «Маргер» в контексте белорусской культуры. / Р. Н. Аладава – Минск: Белорус. гос. акад. музыки, 2005. – 216 с.
2. Варабей, М. Хрысцянізацыя ВКЛ вачыма Уладзіслава Сыракомлі ў гістарычнай паэме «Маргер» / М. Варабей // Беларуска-польская моўныя, літаратурныя, гістарычныя і культурныя сувязі: зб. арт. у гонар праф. Э. Смулковай / рэдкал.: І. Э. Багдановіч [і інш.]; пад рэд. І. Э. Багдановіч, М. І. Свістуновай. – Мінск: Выд. цэнтр БДУ, 2016 (Беларусіка = Albaruthenica; кн. 37). – С. 217–221.
3. Гісторыя беларускага мастацтва: у 6 т. – Мінск: Навука і тэхніка, 1989. – Т. 3: Канец XVIII – пачатак XX ст. – 448 с.
4. XIX стагоддзе. Навукова-літаратурны альманах / уклад. і падрыхт. тэкстаў М. Хаўстовіча. – Мінск: БДУ, 1999. – Кн. 1. – 214 с.
5. Дробов, Л. Н. Живопись Белоруссии XIX – начала XX в. / Л. Н. Дробов. – Минск: Выш. шк., 1974. – 336 с.
6. Заиченко, О. В. Август фон Коцебу: история политического убийства / О. В. Заиченко // Новая и новейшая история. – 2013. – № 2. – С. 177–191.
7. Историография истории нового времени стран Европы и Америки / ред. И. П. Дементьев. – М.: Выш. шк., 1990. – 512 с.
8. Историография истории южных и западных славян / И. В. Созин (отв. ред.) [и др.] – М.: Изд-во Моск. ун-та, 1987. – 266 с.
9. Коцебу, А. Світригайло, великий князь літовскій, или Дополнение к историям литовской, российской, польской и прусской: пер. с нем. / А. Коцебу. – СПб.: Тип. Мед. департамента М-ва внутр. дел, 1835. – [12], 236, 44, 30 с.
10. Крашевский, И. И. Собрание сочинений / Ю. И. Крашевский; под ред. И. И. Ясинского (Максима Белинского); с портретом автора и критико-биогр. очерком П. В. Быкова. – Петроград: Изд-во П. П. Сойкина, 1915. – [Т. VI]. – С. 1–216.
11. Крашевский, Ю. И. Кунигас / Ю. И. Крашевский. – Минск: Беларус. навука, 2019. – 309 с.
12. Пиленай. Либретто оперы в 4 действиях, 5 картинах / музыка А. Кловы, либретто И. Мацкониса; подстроч. пер. с лит. – Вильнюс: Вайдзас, [1958]. – 34 с.
13. Avižinienė, B. Viešų lietuviškųjų vakarų repertuaro cenzūra XIX a. pabaigos – XX a. pradžios Rusijos imperijoje / B. Avižinienė // Colloquia. – 2015. – Т. 34. – Р. 37–59.
14. Baczko, L. Geschichte Preußens / L. Baczko. – Königsberg: bey Gottlieb Leberecht Hartung, 1793. – Bd. 2. – [2], 422 S.
15. Baliński, M. Starożytna Polska pod względem historycznym, geograficznym i statystycznym opisana / M. Baliński, T. Lipiński. – Warszawa: Nakład i druk S. Orgel-

branda, 1846. – T. 3: Wielkie Księstwo Litewskie, opisane przez Michała Balińskiego. – 866, XXVIII s.

16. Baranauskas, T. Lietuvos valstybės ištakos / T. Baranauskas. – Vilnius: Vaga, 2000. – 317 p.

17. Baronas, D. Pilėnai – das litauische Masada. Auf den Spuren einer Legende / D. Baronas // Zeitschrift für Ostmitteleuropa-Forschung. – 2016. – Bd. 65. – № 3. – S. 346–372.

18. Baronas, D. Pilėnai ir Margiris: faktai ir fikcijos / D. Baronas // Istorijos šaltinių tyrimai. – 2008. – T. 1. – P. 52–61.

19. Baronas, D. Pilėnai ir Margiris: istorija ir legenda / D. Baronas, D. Mačiulis. – Vilnius: Vilniaus dailės akademijos leidykla, 2010. – 644 p.

20. [Daukantas, S.]. Budą Senowęs Lėtuviū, Kalnienū ir Zámajtiū, įszraszę pagal Senowęs Rasztū Jokyb's Łaukys / S. Daukantas. – Petropilie spaudinie pas C. Hintze, 1845. – [2], 9, [2], 252 [i.e. 253], [5] p., [1] iliustr. lap.

21. Daukantas, S. Istorija žemaitiška / S. Daukantas; parengė B. Vanagienė. – Vilnius: Vaga, 1995. – T. 1. – 663 p.

22. Daukantas, S. Raštai / S. Daukantas; tekstą paruošė B. Vanagienė, sudarė V. Merkys. – Vilnius: Vaga, 1976. – T. 1–2.

23. David, L. Preussische Chronik nach der Handschrift des Verfassers mit Beifügung historischer und etymologischer Anmerkungen <...> / L. David; hrsg. von Ernst Hennig. – Königsberg: in der Hartungschen Hofbuchdruckerei. – Bd. 6. S. 130.

24. Grunau, S. Preussische Chronik im auftrage des Vereins für die geschichte der Provinz Preussen / S. Grunau; herausgegeben von Dr. M. Perlbach. – Leipzig: Verlag von Duncker und Humblot, 1876. – Bd. I. – Tractat I–XIV. – 800 S.

25. Gudavičius, E. Mindaugas / E. Gudavičius. – Vilnius: Žara, 1998. – 359 p.

26. Kotzebue, A. v. Preußens ältere Geschichte / A. v.Kotzebue. – Riga: Hartmann 1808. – Bd. 1–4.

27. Kraszewski, J. I. Kunigas. Powieść z podań litewskich / J. I. Kraszewski. – Warszawa: S. Lewental, 1882. – 165 s.

28. Kraszewski, J. I. Litwa. Starożytne dzieje, ustawy, język, wiara, obyczaje, pieśni, przysłówia, podania i t. d. / J. I. Kraszewski. – Warszawa: Druk Stanisława Strąbskiego, 1850. – T. 2: Historya od początku XIII wieku do roku 1386. – 439 s.

29. Lasecka-Zielak, J. Wallenrodyzm / J. Lasecka-Zielak // J. Bachórz, A. Kowalczykowa. Słownik literatury polskiej XIX wieku. – Wrocław: Ossolineum, 2002. – S. 995–996.

30. Lietuvos dailės muziejus. – Inv. Nr. T-13 (Dmachauskas, Vincentas. Kryžiuočiai puola Punios pilį).

31. Lietuvių literatūros ir tautosakos institutas / LLTI (Літоўскі інстытут літаратуры і фальклору). – F. 1. B. 2 ( Daukantas, S. Istoryje Zemaytyszka).

32. Lietuvos Moklų akademijos Vrublevskių biblioteko Rankraščių skyrius / LMAB RS (Бібліятэка Літоўскай Акадэміі науак, аддзел рукапісаў). – F. 29. B. 1056 (Daukantas, S. Istoryje Zemaytyszka).

33. Lietuvos nacionalinis dailės muziejus. – F. B-5: XVIII–XXI amžiaus įvairių asmenų užrašai, dienoraščiai, katalogai ir kiti dokumentai. Ap. 3: Nuolat saugomų skaitmeninių vaizdų apyrašas. B. 1: Laimos Kruopaitės senų nuotraukų kolekcijos skaitmeniniai vaizdai. Vieta byloje 161: Marcelino Šikšnio dramos «Pilėnų kunigaikštis» spektaklio aktoriai. Centre sėdi Marcelinas Šikšnys. – Ryga, ~1910 metai.
34. Maironis. Ant Punės kalno ties Nemunu / Maironis // Baras. – 1925. – № 8. – P. 5–8.
35. Merkys, V. Simonas Daukantas / V. Merkys; 2 papild. leid. – Vilnius: Vytyrus, 1991. – 212 p.
36. Mickiewicz, A. Konrad Wallenrod, powieść historyczna z dziejów litewskich i pruskich / A. Mickiewicz. – Petersburg: Drukiem Karola Kraza, 1828. – VIII, 96 s., [3] k. tabl.
37. Narbut, T. Dzieje narodu litewskiego / T. Narbut. – Wilno: Nakładem i drukiem A. Marcinowskiego, 1838. – T. 4. – XIV, [2], 628, 84 s., [4] k. tabl.
38. Nestor. Russische Annalen in ihrer Slavonischen Grundsprache verglichen, übersetzt und erklärt / hrsgb. von August Schröder; 5 Theile. – Göttingen: H. Dietrich, 1802–1809.
39. Schröder, A. L. Geschichte von Litauen, als einem eigenen Großfürstenthume, bis zum Jh. 1569 / A. L. Schröder. – Halle: Gebauer, 1785. –[1] Bl., 544 S.
40. Schütz, C. Historia rerum prussicarum, das ist warhaffte und eigentliche Beschreibung des Lande Preussen, jrer Gelegenheit, Namen und Teilunge von del eltesten Königen an, derselben Regierung und Heidnischer Aufopfferung, auch vom Ursprung des Deutschen Ordens und was sich bey eins jeglichen Hohmeisters Leben und regierung zugetragen hat, vom ersten bis zum letzten, darinnen auch die Ankunft und Erbauung der königlicher Stad Dantzig, und wie sie von Jaren zugenommen, fleissig und mit allen Ömbständen beschrieben und angezeigt wird, aus bewerter Schriften, Historien und Recessen, zusammengetragen und beschrieben durch M. Caspar Schützen, der Stad Dantzig Secretarium / C. Schütz. – Zerbst: Durch Bonaventur Schmid, 1592. – 6 S., 196, [360] Bl.
41. Słownik geograficzny Królestwa Polskiego i innych krajów słowiańskich / wyd. pod red. Filipa Sulimierskiego, Bronisława Chlebowskiego, Władysława Walewskiego. – Warszawa: Nakł. Filipa Sulimierskiego i Władysława Walewskiego, Druk «Wiek», 1888. – T. IX: Pożajście – Ruksze, 1888. – 960 s.
42. Syrokomla, W. Margier. Poemat z dziejów Litwy / W. Syrokomla. – Wilno: Nakładem Księgarni p.f. Rubena Rafałowicza, 1855. – VIII, 136 c.
43. Šiaulėniškis, M. [Šikšnys, M.]. Pilėnų kunigaikštis. Tragėdija 5-uose veiksmuose / M. Šikšnys. – Ryga: G. Hempel, 1905. – 92 p.
44. Šlivinskas, A. Šiaulių «Varpo» draugija Lietuvos teatro ištakose / A. Šlivinskas // Kultūros barai. – 2008. – № 10. – P. 97–103.
45. Valančius, M. Raštai / M. Valančius; parengė V. Vanagas, tekstus redagavo B. Vanagienė. – Vilnius: LLTI, 2001. – T. 1: Vaikų knygelė; Paaugusių žmonių knygelė;

Palangos Juzė; Pasakojimas Antano tretininko; Bičuliai; Budrys ir jo priepluoliai; Dievobaimingas valkiukas; Patarlės žemaičių. – XVI + 832 p.

46. Vilniaus universiteto bibliotekos Rankraščių skyrius / VUB RS (Бібліятэка Вільнюскага ўніверсітэта, Адзел рукапіцаў). – F. 1. – B. D104 (Daukantas, S. Darbay senuju Lituuiu yr Zemaycziu).

47. Voigt, J. Geschichte Preussens von den ältesten Zeiten bis zum Untergange der Herrschaft des Deutschen Ordens / J. Voigt. – Königsberg: Im Verlage der gebrüder Bornträger, 1830. – Bd. 4: Die Zeit von der Unterwerfung Preußens 1283 bis zu Dietrichs von Altenburg Tod 1341. – X, 637 S.

48. Wigand von Marburg. Nowa kronika pruska / Wigand von Marburg; Sławomir Zonenberg, Krzysztof Kwiatkowski (oprac.). – Toruń: TNT, 2017. – 665 s.

49. Wiuk Koialowicz, A. Historiae lituanae pars prior; de rebus Lituanorum ante susceptam christianam religionem, conjunctionemque Magni Lituaniae Ducatus cum Regno Poloniae, libri novem / A. Wiuk Koialowicz. – Dantisci: Sumptibus Georgii Forsteri Bibliopolae S. R. M., 1650. – 12 + 399 p.

50. Wiuk Koialowicz, A. Historiae Lituanae a conjunctione Magni Ducatus cum Regno Poloniae ad Unionem eorum Dominiorum / A. Wiuk Koialowicz. – Antwerpiae apud Jacobum Meursium, 1669. – 496 p.

51. Williamson, G. S. What Killed August von Kotzebue? The Temptations of Virtue and the Political Theology of German Nationalism, 1789–1819 / G. S. Williamson // The Journal of Modern History. – 2000. – Bd. 72. – P. 890–943.

52. Wrocki, E. Konstanty Górska : życie i działalność. 1859–1924 / E. Wrocki. – Warszwa: Rytm, 1924. – 15 s.

53. Zimmermann, Harro. Ein deutscher Gotteskrieger? Der Attentäter Carl Ludwig Sand: Die Geschichte einer Radikalisierung / H. Zimmermann. – Paderborn: Ferdinand Schöningh Verlag, 2020. – XVI + 347 S.

(Дата паступлення: 04.12.2020).